



—:प्रेस नोट:—

आज दिनांक 25.07.2021 को पुलिस लाइन जनपद हमीरपुर में श्रीमान् अपर पुलिस महानिदेशक साइबर क्राइम उ0प्र0 लखनऊ एवं पुलिस अधीक्षक साइबर क्राइम उ0प्र0 लखनऊ के निर्देशन में एवं पुलिस महानिरीक्षक चित्रकूटधाम परिक्षेत्र,जनपद बांदा श्रीमान् के0 सत्यनारायणा के दिशा-निर्देश में पुलिस पेंशनर्स एवं पुलिस कमिर्यों की साइबर क्राइम में होने वाले अपराधों के प्रति जागरूक करने के संबंध में गोष्ठी का आयोजन किया गया। गोष्ठी में अपर पुलिस अधीक्षक हमीरपुर श्री अनूप कुमार व क्षेत्राधिकारी नगर श्री अनुराग सिंह भी मौजूद रहे।

प्रभारी निरीक्षक साइबर क्राइम पुलिस थाना बांदा मो0 फहीम अख्तर व उ0नि0 सुषमा चौधरी व आरक्षी विशाल सेन एवं आरक्षी रविन्द्र सिंह के द्वारा लोगो को जागरूक करने के लिए साइबर क्राइम में होने वाले अपराधों के संबंध में विस्तृत जानकारी पुलिस पेंशनरों एवं उपस्थित पुलिस कर्मियों को दी गयी।

उनके द्वारा बताया गया कि किस प्रकार साइबर अपराधी लोगों को सिम बन्द हो जाने, क्रेडिट कार्ड की लिमिट बढ़वाने के नाम पर, हनी ट्रैप, हैकिंग आदि भिन्न-भिन्न तरीकों से लोगों के साथ ठगी करते हैं।

विस्तृत जानकारी देते हुये बताया गया कि यदि कभी आपके पास किसी अनजान मोबाइल नं0 से फोन अथवा एसएमएस आये कि आपका नाम प्रधानमंत्री आवास योजना/ कोविड वैक्सीन/लोन लेने के लिए/आपका नम्बर लकी ड्रॉ में निकला है/आपकी लाटरी लग गयी है अथवा आप लकी ड्रॉ में टाटा सफारी कार जीते है आप इस नम्बर पर संपर्क करें या दिये गये लिंक पर क्लिक करें। इन फोन कॉल में आपसे आपके खातों से संबधित व्यक्तिगत जानकारी मांगी जाती है या लिंक के माध्यम से भरवा लिया जाता है जिसके पश्चात आपसे किसी भी बहाने से आपका ओटीपी पूछ कर आपके खाते से पैसे काट लिये जाते हैं। अपनी व्यक्तिगत जानकारी में कभी भी अपना एटीएम नं0/सीवीसी नं0 ओटीपी(OTP) आदि किसी भी दषा में न बतायें।

ओएलएक्स (OLX) साइट के माध्यम से लोगों के साथ भी साइबर अपराधी ठगी करते हैं।

ओएलएक्स (OLX) पर अपराधी लोगों को शिकार बनाने के लिए मंहगी चीजों जैसे कार/बाइक आदि को बहुत कम कीमत पर बेचने के लिए डालते हैं जब हम इनको देखते हैं तो इन्हें खरीदने के लिए दिये गये नम्बरों पर संपर्क करते है जो साइबर अपराधियों के होते हैं इनसे बात करने पर वो अपने आप को आर्मी-मैन बताते हैं व कहते है कि मेरी पोस्टिंग किसी और जगह हो गयी है और मैं अपनी गाडी वेचना चाहता हूं, गाडरी आपके पास आर्मी के ट्रांसपोर्ट से आ जाएगी जिसके लिए आपको आर्मी ट्रांसपोर्ट चार्ज जमा करना होगा इस के बाद अपराधी भिन्न-भिन्न बहाने बनाकर आपसे पैसों की ठगी करते हैं।

अपर पुलिस अधीक्षक हमीरपुर श्री अनूप कुमार व क्षेत्राधिकारी नगर श्री अनुराग सिंह द्वारा साइबर ठगी से बचाव के विषय में बताया गया कि जागरूकता से ही बचाव संभव है।

उपस्थित सभी लोगों को साइबर क्राइम पुलिस थाना, चित्रकूटधाम परिक्षेत्र, बांदा का सीयूजी नं०-7839876642 व ई-मेल आईडी- so-pscyber.bn@up.gov.in उपलब्ध करायी गयी।



